


IL-BIDLA LI ĠAB KRISTU FIL-HAJJA TA' PAWLU

Kristu biddel lil Pawlu minn persekutor għal dixxipli tiegħu, u wasslu biex ihaddan il-fidi vera Kristjana:

- Kristu huwa l-Veru Ġid ta' kull bniedem: "Huwa it-Triq, is-Sewwa u l-Hajja."
- Kristu huwa Kollox, u biH xejn ma jonqosna. Tassew, hu 'ir-ragħaj tiegħi, xejn ma jonqosni'.
- Xejn ma huwa paragonabbli ma' Kristu fil-qalb tagħna!
- Kristu huwa s-sens ta' kollox. San Pawl jgħidilna biex f'kull ċirkustanza u sitwazzjoni nkunu ta' Kristu. "Sew jekk tieklu, sew jekk tixorbu, tagħmlu x'tagħmlu, aghmlu kollox għall-glorja ta' Alla" (1Kor 10,31).
- "Min jahseb li jaf kollox u ma jafx lil Kristu, qisu ma jaf xejn, u min ikun jaf lil Kristu jkun jaf kollox." (Fulton J. Sheen)



2008 - 2009

Fl-ittra lill-Filippin (3,8-9) San Pawl jasal biex jgħid: "Jiena ngħodd kollox bhala telf hdejn il-qligh kbir li hemm filli nagħraf lil Kristu Ġesù Sidi; minhabba fih ridt li nitlef kollox, u ngħodd kollox bhala knis, biex nirbah lil Kristu, u nkun ninsab fih". Ahna bil-qawwa ta' l-Ispirtu s-Santu rċivejna il-kapaċità li ngħixu hajjtina bi Kristu, ma' Kristu u fi Kristu. Din il-grazzja nistgħu nħaddmuha daqskemm nemmnu. F'din is-sena Pawlina nimpenjaw ruhna biex fuq l-e'empju ta' San Pawl inkunu Nsara tassew li nuru b'hajjtina li Kristu huwa verament KOLLOX għalina.

Mons Ġuzepp Attard, Arcipriet Parroċċa Katidral

Jistgħu jinteressawk

Hadd 31: Festa tal-Madonna ta' Loreto (Parroċċa Ghajnsielem)

Mill-Hamis 4 sal-Hadd 7 ta' Settembru: Irtir għaż-Żgħażgħ (Dar Manresa)

gozopress • 21551534

It-Talba tal-gimgha

Mulej Ġesu', nemmen li Int l-Iben ta' Alla l-Haj...nemmen fil-Knisja li Inti waqqaft...u nemmen wkoll li qieghed dejjem magħha. Aghmel li nkun iben denn ta' din il-Knisja.



Djoċesi ta' Għawdex



Bullettin tal-Hadd

Sena Pawlina
2008 - 2009

Il-21-il Hadd matul is-sena • Sena A • Id-39 Sena (2056) • 24 ta' Awissu 2008

Qari mill-Evangēlju ta' San Mattew (Mt. 16, 13-20)
F'dak iż-żmien, meta wasal fl-inhawi ta' Ċesarija ta' Filippu, Ġesù staqsa lid-dixxipli tiegħu u qalilhom: "Min jgħidu n-nies li hu Bin il-bniedem?" U huma wegħbu: "Xi wħud, Ġwanni l-Battista; oħrajn, Elija; u oħrajn, Ġeremija jew wiehed mill-profeti." Imma intom min tghidu li jien?" staqsiehom. U qabeż Xmun Pietru u qallu: "Inti l-Messija, Bin Alla l-haj." U Ġesù wiegħbu u qallu: "Hieni int, Xmun bin Ġona, għax mhux bniedem tad-demmm u l-laħam uriek dan, imma Missieri li hu fis-smewwiet. U jiena ngħidlek: Inti Pietru, u fuq din il-blata jiena nibni l-Knisja tiegħi, u s-setgħat ta' l-infern ma jegħlubuħiex. Jiena nagħtik l-imfietah tas-Saltna tas-Smewwiet, u kull ma torbot fuq l-art ikun marbut fis-smewwiet, u kull ma tħoll fuq l-art ikun maħlul fis-smewwiet." Mbagħad lid-dixxipli tiegħu wissiehom biex ma jirkellmu ma' hadd fuq li huwa l-Messija.

RIFLESSJONI

- Ġesu jagħmel mistoqsija dwar l-identita' tiegħu : Min jgħidu li Jien ?
- Intom...int min tghid li hu Ġesu' għalik ? Tirrispondix x'jgħid haddiehor, imma l-esperjenza tiegħek miegħu.
- X'fidi għandi tat-tradizzjoni ? Għax kulhadd hekk jagħmel jew għax konvint ?
- Lil Ġesu' tant għogħbitu l-istqarrija ta' Pietru li għamlu Kap tal-Knisja.
- X'inhi l-idea tiegħek dwar il-Knisja ? Temmen li minkejja d-difetti umani, hija l-kontinwazzjoni tal-preżenza ta' Kristu fostna ?
- Għandek lealta' lejn il-Knisja ? Tilqa' t-tagħlim tagħha ? Tqisha bhala Ommok ?

